

ਅਕਾਦਮਿਕ ਅਖੰਡਤਾ ਕੀ ਹੁੰਦੀ ਹੈ?

ਅਕਾਦਮਿਕ ਅਖੰਡਤਾ ਤੁਹਾਡੇ ਅਕਾਦਮਿਕ ਕੰਮ ਨੂੰ ਇਮਾਨਦਾਰੀ, ਭਰੋਸੇ, ਨਿਰਪੱਖਤਾ, ਸਤਿਕਾਰ, ਜ਼ਿੰਮੇਵਾਰੀ, ਅਤੇ ਹਿੰਮਤ ਨਾਲ ਕਰਨ ਬਾਰੇ ਹੈ।¹ KPU ਭਾਈਚਾਰੇ ਦੇ ਸਾਰੇ ਮੈਂਬਰਾਂ ਦੀ ਜ਼ਿੰਮੇਵਾਰੀ ਹੈ ਕਿ ਉਹ ਅਕਾਦਮਿਕ ਅਖੰਡਤਾ ਦੇ ਸੱਭਿਆਚਾਰ ਵਿੱਚ ਯੋਗਦਾਨ ਪਾਉਣ। ਤੁਸੀਂ ਇਹਨਾਂ ਦੁਆਰਾ ਅਕਾਦਮਿਕ ਅਖੰਡਤਾ ਦਾ ਪ੍ਰਦਰਸ਼ਨ ਕਰਦੇ ਹੋ:

- ਇਹ ਸਵੀਕਾਰ ਕਰਨਾ ਕਿ ਤੁਹਾਡੇ ਦੁਆਰਾ ਵਰਤੇ ਗਏ ਵਿਚਾਰ ਕਿੱਥੋਂ ਆਏ ਹਨ
- ਯੂਨੀਵਰਸਿਟੀ ਦੇ ਅਕਾਦਮਿਕ ਅਖੰਡਤਾ ਨਿਯਮਾਂ ਬਾਰੇ ਸਿੱਖਣਾ ਅਤੇ ਉਹਨਾਂ ਦੀ ਪਾਲਣਾ ਕਰਨਾ
- ਕਾਪੀਰਾਈਟ ਕਾਨੂੰਨਾਂ ਦਾ ਆਦਰ ਕਰਨਾ
- ਇਹ ਯਕੀਨੀ ਬਣਾਉਣਾ ਕਿ ਜੇ ਕੰਮ ਤੁਸੀਂ ਸਪੁਰਦ ਕਰਦੇ ਹੋ, ਉਹ ਤੁਹਾਡਾ ਆਪਣਾ ਹੈ
- ਚੁਣੌਤੀਆਂ ਦਾ ਸਾਹਮਣਾ ਕਰਦੇ ਹੋਏ ਵੀ ਸਹੀ ਕੰਮ ਕਰਨਾ

ਅਕਾਦਮਿਕ ਅਖੰਡਤਾ ਮਹੱਤਵਪੂਰਨ ਕਿਉਂ ਹੈ?

ਅਕਾਦਮਿਕ ਅਖੰਡਤਾ ਮਹੱਤਵਪੂਰਨ ਕਿਉਂਕਿ:

- ਤੁਹਾਡੀਆਂ ਅਕਾਦਮਿਕ ਪ੍ਰਾਪਤੀਆਂ ਨੂੰ ਤੁਹਾਡੀ ਆਪਣੀ ਸਿੱਖਿਆ ਅਤੇ ਕੰਮ ਨੂੰ ਦਰਸਾਉਣਾ ਚਾਹੀਦਾ ਹੈ
- ਅਖੰਡਤਾ ਨਾਲ ਸਿੱਖਣਾ ਇਹ ਯਕੀਨੀ ਬਣਾਏਗਾ ਕਿ ਤੁਸੀਂ ਆਪਣੀ ਸਿੱਖਿਆ ਦਾ ਵੱਧ ਤੋਂ ਵੱਧ ਲਾਭ ਉਠਾਓ ਅਤੇ ਤੁਸੀਂ ਨਾ ਸਿਰਫ ਆਪਣੀ ਪੜ੍ਹਾਈ ਵਿੱਚ, ਸਗੋਂ ਆਪਣੇ ਕੈਰੀਅਰ ਵਿੱਚ ਵੀ ਸਫਲ ਹੋਣ ਲਈ ਲੋੜੀਂਦੇ ਹੁਨਰ ਅਤੇ ਗਿਆਨ ਪ੍ਰਾਪਤ ਕਰੋ
- ਇਹ ਤੁਹਾਡੇ ਇੰਸਟ੍ਰਕਟਰਾਂ ਅਤੇ ਹੋਰ ਵਿਦਿਆਰਥੀਆਂ ਦੀ ਸਖ਼ਤ ਮਿਹਨਤ ਲਈ ਸਤਿਕਾਰ ਦਿਖਾਉਣ ਦਾ ਇੱਕ ਤਰੀਕਾ ਹੈ
- ਇਹ ਯਕੀਨੀ ਬਣਾਉਂਦਾ ਹੈ ਕਿ KPU ਡਿਗਰੀਆਂ ਅਤੇ ਪ੍ਰਮਾਣ ਪੱਤਰ ਸਿੱਖਿਆ ਦੀ ਉੱਚ ਗੁਣਵੱਤਾ ਨੂੰ ਦਰਸਾਉਂਦੇ ਹਨ ਕਿਉਂਕਿ ਸਾਰੇ ਗ੍ਰੈਜੂਏਟਾਂ ਨੇ ਸਿੱਖਿਆ ਦੇ ਲੋੜੀਂਦੇ ਨਤੀਜੇ ਪ੍ਰਾਪਤ ਕੀਤੇ ਹੋਣਗੇ
- ਅਕਾਦਮਿਕ ਅਖੰਡਤਾ ਦੀ ਉਲੰਘਣਾ ਦੇ ਗੰਭੀਰ ਨਤੀਜੇ ਹੋ ਸਕਦੇ ਹਨ

KPU ਵਿਖੇ ਅਕਾਦਮਿਕ ਅਖੰਡਤਾ

¹ ਅਕਾਦਮਿਕ ਅਖੰਡਤਾ ਲਈ ਅੰਤਰਰਾਸ਼ਟਰੀ ਕੇਂਦਰ (ACAI)। (2021). ਅਕਾਦਮਿਕ ਅਖੰਡਤਾ ਦੇ ਬੁਨਿਆਦੀ ਮੁੱਲ। (ਤੀਜਾ ਸੰਸਕਰਣ) <https://academicintegrity.org/resources/fundamental-values>

ਅਕਾਦਮਿਕ ਅਖੰਡਤਾ ਨਾਲ ਜੁੜੀਆਂ ਲੋੜਾਂ ਅਤੇ ਵਿਚਾਰ ਵੱਖ-ਵੱਖ ਯੂਨੀਵਰਸਿਟੀਆਂ, ਸੱਭਿਆਚਾਰਾਂ ਅਤੇ ਭਾਸ਼ਾਵਾਂ ਵਿੱਚ ਵੱਖ-ਵੱਖ ਹੋ ਸਕਦੇ ਹਨ। KPU ਵਿਖੇ, ਸਾਡੇ ਕੋਲ ਅਕਾਦਮਿਕ ਅਖੰਡਤਾ ਲਈ ਖਾਸ ਨਿਯਮ ਅਤੇ ਪ੍ਰਕਿਰਿਆਵਾਂ ਹਨ ਜੋ **ਇੱਥੇ** ਮਿਲ ਸਕਦੀਆਂ ਹਨ।

ਤੁਹਾਡੇ ਇੰਸਟ੍ਰਕਟਰਾਂ ਕੋਲ ਅਕਾਦਮਿਕ ਅਖੰਡਤਾ ਨਾਲ ਸੰਬੰਧਿਤ ਖਾਸ ਲੋੜਾਂ ਵੀ ਹੋਣਗੀਆਂ। ਉਦਾਹਰਨ ਲਈ, ਤੁਹਾਡਾ ਇੰਸਟ੍ਰਕਟਰ ਤੁਹਾਨੂੰ ਉਹਨਾਂ ਲੇਖਕਾਂ ਨੂੰ ਆਭਾਰ ਦੇਣ ਲਈ ਤੁਹਾਡੀ ਲਿਖਤ ਵਿੱਚ ਇੱਕ ਖਾਸ ਸੰਦਰਭ ਅਤੇ ਹਵਾਲਾ ਸ਼ੈਲੀ ਦੀ ਵਰਤੋਂ ਕਰਨ ਲਈ ਕਹਿ ਸਕਦੇ ਹਨ ਜਿਨ੍ਹਾਂ ਦੇ ਵਿਚਾਰਾਂ ਬਾਰੇ ਤੁਸੀਂ ਲਿਖਦੇ ਹੋ।

ਤੁਹਾਡੇ ਇੰਸਟ੍ਰਕਟਰਾਂ ਕੋਲ ਇਸ ਬਾਰੇ ਵੀ ਨਿਯਮ ਹੋਣਗੇ ਕਿ ਤੁਸੀਂ ਕਿਸੇ ਹੋਰ ਨਾਲ ਕਿਸੇ ਪ੍ਰੋਜੈਕਟ 'ਤੇ ਕਦੇ ਕੰਮ ਕਰ ਸਕਦੇ ਹੋ ਅਤੇ ਕਦੇ ਤੁਹਾਨੂੰ ਖੁਦ ਕੰਮ ਕਰਨ ਦੀ ਲੋੜ ਹੈ। ਇਹਨਾਂ ਉਮੀਦਾਂ ਬਾਰੇ ਆਪਣੇ ਇੰਸਟ੍ਰਕਟਰ ਤੋਂ ਪੁੱਛਣਾ ਮਹੱਤਵਪੂਰਨ ਹੈ।

ਸਹਾਇਤਾ ਦੇ ਸਰੋਤ

KPU ਕੋਲ ਮੁਫਤ ਸਰੋਤ ਹਨ ਜੋ ਤੁਹਾਡੀ ਸਹਾਇਤਾ ਕਰ ਸਕਦੇ ਹਨ ਅਤੇ ਅਕਾਦਮਿਕ ਅਖੰਡਤਾ ਦੇ ਮੁੱਦਿਆਂ ਤੋਂ ਬਚਣ ਵਿੱਚ ਤੁਹਾਡੀ ਮਦਦ ਕਰ ਸਕਦੇ ਹਨ।

- **ਵਿਦਿਆਰਥੀ ਅਧਿਕਾਰਾਂ ਅਤੇ ਜ਼ਿੰਮੇਵਾਰੀਆਂ ਦਾ ਦਫ਼ਤਰ** - ਦਫ਼ਤਰ KPU ਨੀਤੀਆਂ ਬਾਰੇ ਸਹੀ, ਇਕਸਾਰ ਅਤੇ ਸੰਤੁਲਿਤ ਜਾਣਕਾਰੀ ਪ੍ਰਦਾਨ ਕਰੇਗਾ ਅਤੇ KPU ਵਿਦਿਆਰਥੀ ਵਜੋਂ ਤੁਹਾਡੇ ਅਧਿਕਾਰਾਂ ਅਤੇ ਜ਼ਿੰਮੇਵਾਰੀਆਂ ਨੂੰ ਸਮਝਣ ਵਿੱਚ ਤੁਹਾਡੀ ਮਦਦ ਕਰੇਗਾ।
- **ਕਾਉਂਸਲਿੰਗ ਸੇਵਾਵਾਂ** - ਭਾਵਨਾਤਮਕ ਸਹਾਇਤਾ ਅਤੇ ਮਾਰਗਦਰਸ਼ਨ ਲਈ ਇੱਕ ਸਲਾਹਕਾਰ ਨਾਲ ਮੀਟਿੰਗ ਦਾ ਪ੍ਰਬੰਧ ਕਰੋ।
- **KPU ਦਾ 24/7 ਵਿਦਿਆਰਥੀ ਸਹਾਇਤਾ ਪ੍ਰੋਗਰਾਮ** - My SSP - ਟੈਲੀਫੋਨ ਦੁਆਰਾ ਮਾਨਸਿਕ ਸਿਹਤ ਸਹਾਇਤਾ ਪ੍ਰਾਪਤ ਕਰੋ ਜਾਂ ਆਪਣੀ ਤਰਜੀਹੀ ਭਾਸ਼ਾ ਵਿੱਚ ਚੈਟ ਕਰੋ।
- **ਕਵਾਂਟਲੇਨ ਸਟੂਡੈਂਟ ਐਸੋਸੀਏਸ਼ਨ ਪੀਅਰ ਸਪੋਰਟ ਰਿਸੋਰਸ ਸੈਂਟਰ** - ਯੂਨੀਵਰਸਿਟੀ ਜੀਵਨ ਬਾਰੇ ਸਿਖਲਾਈ ਪ੍ਰਾਪਤ ਵਿਦਿਆਰਥੀ ਵਾਲੰਟੀਅਰਾਂ ਨਾਲ ਗੱਲਬਾਤ ਕਰੋ ਅਤੇ ਮਦਦਗਾਰ ਸਰੋਤਾਂ ਨਾਲ ਜੁੜੋ।
- **KSA ਵਿਦਿਆਰਥੀ ਅਧਿਕਾਰ ਕੇਂਦਰ** - ਜੇਕਰ ਤੁਹਾਡੀ ਅਕਾਦਮਿਕ ਅਖੰਡਤਾ ਦੀ ਉਲੰਘਣਾ ਲਈ ਰਿਪੋਰਟ ਕੀਤੀ ਗਈ ਹੈ ਜਾਂ ਜੇਕਰ ਤੁਸੀਂ ਚਾਹੁੰਦੇ ਹੋ ਕਿ ਕੋਈ ਵਿਅਕਤੀ ਸਹਾਇਤਾ ਲਈ ਤੁਹਾਡੇ ਨਾਲ

ਮੀਟਿੰਗ ਵਿੱਚ ਹਾਜ਼ਰ ਹੋਵੇ ਤਾਂ ਪ੍ਰਕਿਰਿਆ ਨੂੰ ਪੂਰਾ ਕਰਨ ਵਿੱਚ ਮਦਦ ਲਈ ਵਿਦਿਆਰਥੀ ਐਡਵੋਕੇਸੀ ਕੋਆਰਡੀਨੇਟਰ ਨਾਲ ਸੰਪਰਕ ਕਰੇ।

- **ਅਕਾਦਮਿਕ ਸਲਾਹ** - ਇੱਕ ਅਕਾਦਮਿਕ ਸਲਾਹਕਾਰ ਨਾਲ ਮਿਲੇ ਜੇ ਤੁਹਾਡੀ ਪੜ੍ਹਾਈ ਵਿੱਚ ਸਫਲ ਹੋਣ ਵਿੱਚ ਤੁਹਾਡੀ ਮਦਦ ਕਰਨ ਵਾਲੇ ਕੋਰਸ ਲੱਭਣ ਵਿੱਚ ਤੁਹਾਡੀ ਮਦਦ ਕਰ ਸਕਦਾ ਹੈ।
- **ਸਿੱਖਿਆ ਰਣਨੀਤੀਕਾਰ** - ਲਰਨਿੰਗ ਸੈਂਟਰਾਂ ਤੋਂ ਸਿੱਖਿਆ ਰਣਨੀਤੀਕਾਰ ਨਾਲ ਮਿਲੇ ਜੇ ਅਕਾਦਮਿਕ ਅਖੰਡਤਾ ਦੀ ਉਲੰਘਣਾ ਨੂੰ ਰੋਕਣ ਅਤੇ ਤੁਹਾਡੇ ਕੋਰਸਾਂ ਵਿੱਚ ਸਫਲ ਹੋਣ ਲਈ ਹੁਨਰ ਸਿੱਖਣ ਵਿੱਚ ਤੁਹਾਡੀ ਮਦਦ ਕਰ ਸਕਦਾ ਹੈ।
- **ਲਰਨਿੰਗ ਸੈਂਟਰ** - ਸਿੱਖਿਆ ਰਣਨੀਤੀਕਾਰਾਂ ਤੋਂ ਇਲਾਵਾ, ਟਿਊਸ਼ਨ, ਵਰਕਸ਼ਾਪਾਂ, ਅਤੇ ਸਿੱਖਿਆ ਦੇ ਸਾਧਨਾਂ ਤੱਕ ਪਹੁੰਚ ਕਰੋ ਜੇ ਤੁਹਾਡੀ ਪੜ੍ਹਾਈ ਵਿੱਚ ਤੁਹਾਡੀ ਮਦਦ ਕਰ ਸਕਦੇ ਹਨ।
- **ਲਾਇਬ੍ਰੇਰੀ ਅਕਾਦਮਿਕ ਅਖੰਡਤਾ ਤਾਲਮੇਲ** - ਇੱਕ ਲਾਇਬ੍ਰੇਰੀਅਨ ਨਾਲ ਗੱਲ ਕਰੋ ਜੇ ਤੁਹਾਡੇ ਸਰੋਤਾਂ ਦਾ ਸਹੀ ਹਵਾਲਾ ਦੇ ਕੇ ਸਾਹਿਤਕ ਚੋਰੀ ਤੋਂ ਬਚਣਾ ਸਿੱਖਣ ਵਿੱਚ ਤੁਹਾਡੀ ਮਦਦ ਕਰ ਸਕਦਾ ਹੈ।

ਸਵਾਲ?

ਈਮੇਲ academic.integrity@kpu.ca